

20 Sena Kor San Tumas (1985 - 2005)

minn Mary Polidano

Kienet l-idea u x-xewqa tal-Kappillan Patri Ġorg Frendo OP, li fil-parroċċa jkun hemm kor ta' livell, biex fil-ġranet tal-festa, u f'xi okkażjonijiet ohra, dan il-kor ikun jista' jaghti sehem b'livell ma' orkestra tal-korda b'mużiċisti professjonali, u biex jaghti sehem f'kull okkażjoni ohra importanti tal-parroċċa, b'halma jsir f'parroċċi ohra. Il-kappillan issuġġerixxa wkoll li jibda jsir *Christmas concert* dak ta' lejlet il-Milied, li baqa' jsir regolari tul l-ahhar 20 sena, serata impenjattiva, b'livell gholi mill-kor San Tumas.

20 Sena Parroċċa

Billi kien wasal iż-żmien li l-parroċċa taghlaq 20 sena, il-kappillan xtaq li ghal dawn il-festi l-kor il-ġdid, ikun jista' jaghti sehem attiv, u jorganizza *Akkademja Mużiko-Letterarja* ghal din l-okkażjoni.

L-idea kienet sabiha u tajba, imma l-affarijiet ma kinux faċli.

Ghal dan l-ghan, ġie avviċinat is-Sur Nikol Ciantar, mużiċista maghruf, persuna addattata biex jinbada x-xoghol u jitwettaq meghjun mill-mara tieghu Rose, soprann ta' esperjenza, u t-tifel tieghu Noel, b'diploma fil-mużika li kienet ghadha friska.

Kemm Rose, kif ukoll Noel, kienu diġà rrankati b'esperjenza ma' diversi kori u orkestri ohra b'fama, fosthom dawk tat-Teatru Manoel. B'dawn it-tlieta flimkien, kienu *team* li ma setax jonqos, l-idea kellha tinnexxi u taghti riżultat professjonali tajjeb.

Il-kappillan avviċina lil Nikol, u wara li wrieh x'kien jixtieq, *The Ciantars* aċċettaw it-tlieta li jiehdu dan l-impenn. **Ix-xoghol inbada b'determinazzjoni.**

Il-Kor ta' Fatima

Billi fil-parroċċa kien diġà jeżisti l-Kor Madonna ta' Fatima, dan sintendi kellu jkun parti mill-kor il-ġdid, però dan ma kienx biżżejjed, ridna element mużikali u aktar żagħżuġh, biex ikun jista' jiġi mgħallem li jkanta b'erba' vuċijiet separati, (differenti) **S.A.T.B.**

Dak iż-żmien Rose Ciantar fuq inizjattiva personali taghha, kienet tmexxi grupp taż-żgħażaġh fil-parroċċa ta' Gwardamanga, b'tema reliġjuża u kulturali.

Parti sostanzjali minn dan il-grupp kien jiffirma Kor **Gwardamangia Youth Choir** li kien attiv, u diġà kien qieghed jaghti sehem f'hafna attivitajiet kemm fil-parroċċa, u barra l-parroċċa. Dan il-kor taż-żgħażaġh, kien ha sehem f'hafna *festivals*, serati, akkademji,



tigijiet, *father's u mother's day*, Karnival, u kull okkażjoni ohra. Dawn is-serati kienu jkunu organizzati regolarment kull sena minn Rose, mill-kummissjoni, u miż-żghażagh, fiċ-ċentru tal-parroċċa.

Il-Kor San Tumas Kiber Aktar

Biex il-Kor il-ġdid **San Tumas** jissahhah, il-kor taż-żghażagh li kien jikkonsisti f' madwar 25 ġuvintur u tfajliet, kellu bilfors jinghaqad mal-kor il-ġdid San Tumas, minghajr ma jtellf l-ebda attività lill-Kor Gwardamangia Youth Choir, jew dak tal-Madonna ta' Fatima, fix-xoghol li kienu qeghdin jaghtu lill-parroċċa.

Il-Kor San Tumas kiber malajr, ghax ma' dawn żdiedu wkoll ohrajn dilettanti anke minn parroċċi ohra, li ghadhom jaghtu sehemhom sal-lum. Dawn ġew bi hbiberija personali ta' Noel u Rose Ciantar. Il-kor kien jikkonsisti f'viċin il-50 membru, **S.A.T.B.** numru sodisfaċenti.

Sar l-Ewwel Kumitat

Fil-preżenza tal-Kappillan Patri Ġorġ, saret elezzjoni, u ġie ffurmat l-ewwel kumitat u nghata l-isem lill-kor, **San Tumas bil-motto *Infahħru 'l Alla bil-kant.***

L-ewwel kumitat sar fl-1985:

Kappillan	Patri Ġorġ Frendo OP
President u Direttur tal-Kor	Noel Ciantar A. (Mus.) L.C.M.
Viċi-President	Connie Attard Bason
Segretarja	Lucy Abdilla
Teżoriera	Josephine Baldacchino
Membri	Mary Polidano, Sylvia Tonna, Rose Ciantar, Nikol Ciantar



L-ewwel Kumitat (1985)



Problemi Mmedjati li Ridna Nsolvu

Akkwist ta' mużika, pjanu/orgni, u pjanista ddedikat li jattendi għall-provi, lokal fejn isiru l-provi, il-ġurnata addattata biex il-membri tal-kor ikunu jistghu jlahhqu ma' xi attivitajiet ohra, u hafna dettalji neċessarji bi hsieb minn qabel, biex issolvihom. Intlahaq ftehim li Noel is-surmast direttur li jmexxi u jgħallem il-kor, jaddatta l-mużika għal erba' vuċijiet, xogħol li jehodlok hafna hin, u trid abbiltà mużikali. Rose fl-assenza ta' Noel, taghmel il-provi, u Nikol, *organiser/coordinator* jipprovdi l-mużika neċessarja, u jipprepara kolloxx, għal kull bżonn ta' l-istrumenti, *photocopies, folders*, u kull preparament iehor tal-mużika kollha għal kull okkażjoni. L-ewwel avveniment li ried il-kappillan kien viċin. **Quddiesa Solenni.**

Quddiesa li kellha tkun dik ta' l-okkażjoni ta' l-20 Sena Parroċċa, bil-preżenza ta' Mons. Arċisqof Ġużeppi Mercieca.

Għal din l-okkażjoni kien hemm bżonn li nipprovdu mużika addattata, u li jsiru arrangamenti mużikali għall-vuċijiet u orkestra ta' kull biċċa li se titkanta, biċċa xogħol li tirrikjedi abbiltà mużikali, impenn mis-Surmast tal-kor Noel.

Il-mużika tal-quddiesa u kull ma kellna bżonn għall-okkażjoni, inkluża dik tal-festa, kienet ġentilment mogħtija lilna minghand Dun Ġużepp Cachia d-Direttur tal-Hamrun Choir, il-kor, fejn Rose u Noel kienu taw sehemhom għal hafna snin ikantaw mal-kor tal-Hamrun, u Nikol bhala mużiċista fl-orkestra.

Impenji Ohra għall-Kor

Attivitajiet li kellna quddiem għajnejna kienu bosta.

L-ewwel okkażjoni li fiha l-kor gie impenjat, kienet il-*Christmas Concert*, li sar fl-1985. Dan kien suċċess u kien ta' livell għoli. Il-kor kien ippreparat tajjeb. Intgħażlu 12-il *carol* kollha ġodda. Dawn kienu bl-Ingliż, bit-Taljan u biġ-Malti. Kemm il-provi, u l-*concert* kienu mmexxija mid-Direttur tal-kor, is-Sur Noel Ciantar. Il-kappillan kien sodisfatt, u qal li l-kor ta xhieda b'abbiltà professjonali. Fil-festa ta' l-1986, il-kor kanta fil-funzjoni tal-knisja lejlet u nhar il-festa, fejn qatt qabel ma nstemghet orkestra tal-korda ma' kor organizzat, u dixxiplinat mużikalment.

Għal din l-okkażjoni żżanzan *platform* palk addattat għall-kor, fejn ta dehra tassew attraenti. Wara din l-okkażjoni fl-1986, il-kor gie mistieden biex ikanta f'quddiesa solenni ta' radd il-hajr f'gheluq il-25 sena saċerdozju ta' Patri Daniel Bonello Dumnikan ta' l-istess parroċċa.

Wara din l-okkażjoni, u bhalma kien mistenni l-kor il-ġdid San Tumas kellu sehem impenjattiv, fejn il-kongregazzjoni kienet sodisfatta hafna, u l-aktar il-kappillan.

Il-kor malajr ha fama tajba anke barra mill-parroċċa, u b'inizjattiva ta' Nikol, il-kor gie kkummissjonat għall-ewwel darba barra mill-parroċċa biex ikanta fi programm mal-Banda Lily ta' l-Imqabba fl-





L-ewwel Christmas Concert (1985)

okkazzjoni tal-75 anniversarju tal-banda. Kien programm operistiku impenjattiv hafna, fejn hadet sehem bhala solista Rose, membru mill-istess kor. Il-kor kien esegwixxa serata ta' livell gholi hafna. Dan kien fit-18 ta' Ġunju 1986.

Il-fama tal-kor aktar kibret malajr, għax f' dik is-sena stess, il-kor ġie mistieden biex jiehu sehem f'akkademja **Mużiko-Letterarja** mal-banda ta' l-Imsida, b'diversi solisti ta' l-istess kor.

Il-Milied ta' l-1986 wasal ukoll, u għal dan il-*concert*, ergajna esponenti *carols* godda li nstemgħu għall-ewwel darba, kemm fil-parroċċa kif ukoll f'Malta.

Fil-festa ta' l-1987, biex il-kor jagħti dehra aktar professjonali, żanzan l-ewwel uniformi li kienet attraenti hafna.

Fl-1987 sar it-tieni kumitat li kien kompost minn:

Kappillan	Patri Ġorġ Frendo OP
President u Direttur tal-Kor	Noel Ciantar A. (Mus.) L.C.M.
Viċi-President	Connie Attard Bason
Segretarja	Doris Barbara
Teżoriera	Angela Bianchi
Membri	Mary Polidano, Charmaine Cortis, Nikol Ciantar

Hawn waslet l-iktar sena mistennija u impenjattiva għall-parroċċa.

1 ta' Frar 1988. Is-sena ta' l-20 anniversarju tal-parroċċa.

Din l-okkazzjoni kienet giet onorata biż-żjara ta' l-Eċċellenza tiegħu l-Arċisqof Ġużeppi Mercieca. Għal dan l-avveniment saru preparamenti kbar. Quddies solenni, mill-Eċċellenza Tiegħu Mons. Arċisqof. Saret ukoll għall-ewwel darba fil-parroċċa **Akkademja Mużiko-Letterarja**, fejn ha sehem il-Kor San Tumas b'solisti ta' l-

istess kor, fosthom is-Sopran Rose Ciantar. Il-kor kellu xoghol impenjattiv hafna, fejn kanta mużika kemm sagra, kif ukoll operistika addatta, ma' poeziji li nqraw minn diversi persuni mill-parroċċa ghal din l-okkażjoni.

II-Kor barra l-Parroċċa

Il-kor kiber aktar, u sar maghruf hafna aktar barra l-parroċċa.

Ghal diversi snin konsekuttivi l-kor ha sehem fil-festa tal-Madonna tal-Ġilju ta' l-Imqabba, fejn solisti mill-istess kor kantaw mal-banda, l-innu l-kbir u dawk popolari. Kanta wkoll ghal diversi snin, Quddiesa Solenni u innijiet, nhar il-festa tal-Madonna taċ-Ċintura fil-Gudja. Il-kor ha sehem ghal diversi snin ukoll nhar il-festa ta' San Ġużepp f'Hal Kirkop. Hemm tkanta programm operistiku, u wkoll l-innu l-kbir tas-Surmast Jos. Abela Scolaro. Okkażjoni oħra importanti kienet, meta din id-darba il-kor irnexxielu jidhol għal-**Kon Katidral ta' San Ġwann** il-Belt, mistieden mill-Malta Band Club Association. Hemm kanta Quddiesa Solenni ta' Lorenzo Perozi fl-okkażjoni nhar Santa Ċeċilja fit-22 ta' Novembru 1992 Patruna tal-mużiċisti. Il-kor ha sehem ukoll fil-miġja **tal-Q.T. il-Papa Ġwanni Pawlu II**. Dawn l-impenji muzikali kollha saru b'inizjattiva personali ta' Nikol.

II-Kumitat tal-Kor Jiehu Deċiżjoni

Il-kumitat tal-kor iddeċieda li l-kor jagħti servizzi lill-**parroċċa biss**. Ir-raġunijiet kienu bosta. Fosthom l-akbar, kienet li peress li l-membri tal-kor huma attivi f'hafna kumitati, u f'hafna oqsma oħra għal-parroċċa, l-amministrazzjoni dehrilha li ma setax ikun hemm hin biex isiru provi biżżejjed għall-kor biex ilahhaq ma' l-impenji li beda jkollu. Il-kor iddedikajnieh għall-parroċċa, ghal kull okkażjoni.

Deċiżjoni tal-Kappillan il-ġdid P. Joseph Bonnici OP

Il-Kor Madonna ta' Fatima li kien jikkonsisti f'nisa biss, kien ilu jiffunzjona fil-parroċċa ghal snin twal. Id-direttriċi tal-kor, ghal raġunijiet personali tagħha ddeċidiet li tirriżenja.

Il-Kappillan P. Joseph Bonnici OP, inkariga lil Rose Ciantar biex tiehu hsieb tkompli tmexxi dan il-kor. Issa il-kor b'idejn godda ha forma oħra b'amalgamar ta' rġiel mal-Kor San Tumas. Il-kor, amalgamat taht isem wiehed San Tumas, issa ġie impenjat matul is-sena kollha, u jiltaqa' regolari darba jew iżjed kull ġimgha skond l-eżiġenzi.

Id-direzzjoni tal-kor matul is-sena fil-funzjonijiet kollha, qieghda f'idejn Rose Ciantar. Is-Surmast Noel għad għandu l-impenn li jmessi l-kor fil-*concert* tal-Milied, u kant lejlet u nhar il-festa tal-parroċċa.

Il-Kor San Tumas, (issa amalgamat) b'hegga ġdida u koperazzjoni tal-membri, reġa' beda jiehu xi ftit servizzi għal-knejjes anke barra l-parroċċa, dawn jiġu b'inizjattiva personali tad-Direttriċi tal-kor Rose Ciantar.



Il-kor mar hafna drabi fuq it-televiżjoni. Snin konsekuttivi, fil-parroċċa tan-Naxxar, ukoll fil-parroċċa ta' Burmarrad, f'Hal Tarxien, u hafna attivitajiet ohra f'xi okkażjoni.

Gheluq

Ghall-grazzja ta' Alla ghadew 20 sena mit-twelid tal-Kor San Tumas, u l-kor għadu jiffunzjona u jibqqa' jiffunzjona. Meta jieqfu l-mexxejja tal-lum, jidhlu ohrajn ġodda friski biex ikomplu fejn halla haddiehor għall-qadi tal-parroċċa, li dan kien u jibqqa' l-ewwel u l-uniku skop tal-kor. Grazzi lill-membri li ghadhom attivi, grazzi wkoll lil dawk il-membri kollha li xi darba taw sehem.


Hawn nixtieq naghmel appell lil dawk id-dilettanti, kemm antiki jew ġodda, li jixtiequ jissiehbu mal-Kor San Tumas halli dejjem iżjed jissahhah il-kor, biex ikun ta' servizz għall-parroċċa, u għal unur ta' Marija SSma. Madonna ta' Fatima.

F'gheluq l-20 sena ta' l-eżistenza tal-Kor San Tumas, dawn kienu f'it mill-memorji f'qar tieghi bhala membru attiva mill-bidu tal-kor.

Hawn irrid niringrazzja lill-hbieb tieghi kollha membri tal-kor, biex jiena stajt ingedded dawn il-memorji.

Nispiċċa billi nerġa' nfakkur il-motto tal-Kor San Tumas.

INFAHHRU 'L ALLA BIL-KANT.





THE BATTERY SHOP

1, G'Mangia Hill,
Pietà
Tel: 21 222419
Mob: 9947 3798